

ශ්‍රී ලංකා විභාග දෙපාර්තමේන්තුව
 Department of Examinations, Sri Lanka இலங்கைப் பரீட்சைத் திணைக்களம் Department of Examinations, Sri Lanka இலங்கைப் பரීட்சைத் திணைக்களம் Department of Examinations, Sri Lanka
21 S I, II

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2019 දෙසැම්බර්
 கல்விப் பொதுத் தராதரப் பத்திர (சாதாரண தர)ப் பரீட்சை, 2019 டிசெம்பர்
General Certificate of Education (Ord. Level) Examination, December 2019

සිංහල භාෂාව හා සාහිත්‍යය I, II
 சிங்களமொழியும் இலக்கியமும் I, II
 Sinhala Language and Literature I, II

2019/12.03 / 0830 - 1140

පැය තුනයි
 மூன்று மணித்தியாலம்
 Three hours

අමතර කියවීමේ කාලය - මිනිත්තු 10 යි
 மேலதிக வாசிப்பு நேரம் - 10 நிமிடங்கள்
 Additional Reading Time - 10 minutes

අමතර කියවීමේ කාලය ප්‍රශ්න පත්‍රය කියවා ප්‍රශ්න හෝරා ගැනීමටත් පිළිතුරු ලිවීමේදී ප්‍රමුඛත්වය දෙන ප්‍රශ්න සංවිධානය කර ගැනීමටත් යොදාගන්න.

සිංහල භාෂාව හා සාහිත්‍යය I

- සැලකිය යුතුයි :
- (i) සියලු ම ප්‍රශ්නවලට උත්තර සපයන්න. මෙම ප්‍රශ්න පත්‍රය සඳහා ලකුණු 40ක් ලැබේ.
 - (ii) අංක 1 සිට 40 තෙක් ප්‍රශ්නවල, දී ඇති (1), (2), (3), (4) උත්තරවලින් නිවැරදි හෝ වඩාත් ගැළපෙන හෝ උත්තරය තෝරන්න.
 - (iii) ඔබට සැපයෙන උත්තර පත්‍රයේ එක් එක් ප්‍රශ්නය සඳහා දී ඇති කව අතුරෙන්, ඔබ තෝරා ගත් උත්තරයෙහි අංකයට සැසඳෙන කවය තුළ (x) ලකුණ යොදන්න.
 - (iv) එම උත්තර පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවා, ඒවා ද පිළිපදින්න.

● අංක 1 සිට 3 තෙක් ප්‍රශ්නවල එක් එක් වාක්‍යයෙහි තද කළ අකුරෙන් මුද්‍රිත කොටසේ අර්ථයට වඩාත් සමීප අර්ථය දෙන උත්තරය තෝරන්න.

1. ඔවුන් දෙදෙනා වැඩ කළේ දිවෙත් දිව හා ගෙන ය.
 - (1) ඇතින් මෙන් ය. (2) හැම විට ම එක තැන සිට ය.
 - (3) ඉතා මිත්‍රශීලී ව ය. (4) දිව එකිනෙක ස්පර්ශ කරමින් ය.
2. පාලකයන් සමග කටයුතු කළ යුත්තේ දැලි පිහියෙන් කිරි කන්නා සේ ය.
 - (1) ඉතා පරෙස්සමිනි. (2) කැපෙනවාට බියෙනි.
 - (3) දුරින් සිටිමිනි. (4) ඇඟැලුම්කම් පාමිනි.
3. අක්කාගේ විවාහය ප්‍රමාද වූයේ අම්මා වංසේ කඩල් ගැ නිසා ය.
 - (1) තම පරම්පරාව ගැන කියූ නිසා (2) තමා ගැන පුරසාරම් කියූ නිසා
 - (3) මනාල පාර්ශ්වයේ අඩුපාඩු කියූ නිසා (4) තම පරම්පරාව ගැන පුරසාරම් කියූ නිසා

● අංක 4 සිට 6 තෙක් ඇති ප්‍රශ්නවල හිස්තැන්වලට වඩාත් සුදුසු පදය තෝරන්න.

4. වර්තමාන ශිෂ්‍ය පරම්පරාව වෙතින් කෙමෙන් කෙමෙන් ආත්ම ඉවත් වනු පෙනෙයි.
 - (1) අධීක්ෂණය (2) ශික්ෂණය (3) සමීක්ෂණය (4) හිංසනය
5. විවාද කණ්ඩායමේ නායකයා තම කරුණු ඔප්පු කළේ ය.
 - (1) තර්කානුකූල ව (2) නීත්‍යානුකූල ව (3) ධර්මානුකූල ව (4) ආගමානුකූල ව
6. අන්ධ විශ්වාසවල එල්ල සිටින්නෝ තම පාවා දෙති.
 - (1) ආත්මය (2) දෛවය (3) බුද්ධිය (4) ධනය

- 7. සෑම පදයක ම අක්ෂර වින්‍යාසය නිවැරදි ව යෙදී ඇති පද පේළිය තෝරන්න.
 - (1) උල්ලංඝනය, පරිණාමය, පිළිඳව, සංස්කරනය
 - (2) දොල, මකුළුවා, මේසකුඩ, රක්තාණු
 - (3) රණසුර, සම්භාෂණය, හෙලටුවා, ක්ෂේමභූමි
 - (4) ස්වේච්ඡා, මිණිමුතු, අදුරදර්ශී, කෙණ්ඩිය
- 8. 'කතුර, සවිය, පුවිණ, මහාචාර්ය' යන වචනවල දෙවෙනි අකුරෙහි අන්තර්ගත පිල්ලම අනුපිළිවෙළින් දැක්වෙන වරණය තෝරන්න.
 - (1) කෙටි පාපිල්ල, දීර්ඝ ඉස්පිල්ල, කෙටි ඉස්පිල්ල හා ඇලපිල්ල
 - (2) කෙටි ඉස්පිල්ල, කෙටි පාපිල්ල, ඇලපිල්ල හා දීර්ඝ ඉස්පිල්ල
 - (3) කෙටි පාපිල්ල, ඇලපිල්ල, කෙටි ඉස්පිල්ල හා දීර්ඝ ඉස්පිල්ල
 - (4) කෙටි පාපිල්ල, කෙටි ඉස්පිල්ල, දීර්ඝ ඉස්පිල්ල හා ඇලපිල්ල
- 9. 'කහ' යන පදයෙහි අන්තර්ගත අක්ෂර වර්ගය වන්නේ,
 - (1) තාලුප ය. (2) කණ්ඨප ය. (3) දන්තප ය. (4) මූර්ධප ය.
- 10. අකාරාදී පිළිවෙළ නිවැරදිව දැක්වෙන පද පේළිය තෝරන්න.
 - (1) කවිසිළුමිණ, ගුණතිලය, සියබස්ලකර, පුහාමිතය
 - (2) කෝකිලය, පරෙවිය, සැලලිහිණිය, ගිරාව
 - (3) මුවදෙව්දාවත, සසදාවත, මයුරය, තිසරය
 - (4) යසෝදරාවත, වෙස්සන්තරය, කුසදාකව, දහම්සොඩ්දාකව
- 11. අනුක්‍රම නාම පද පමණක් යෙදී ඇති වරණය තෝරන්න.
 - (1) පුතෙක්, ඇතකු, දෙවියන්, උරෝ
 - (2) නායකයකු, ධනවතුන්, මා, කාන්තාවක
 - (3) සිංහයකු, භාවෙක්, සර්පයන්, වංශවතෙක්
 - (4) කුරුල්ලෙක්, ධනවතකු, මහල්ලෙක්, වෙළෙන්දෝ
- 12. "නළුතිලියෝ නාට්‍යාවසානයෙහි වේදිකාවෙන් ඉවත් ව ගියහ" යන වාක්‍යයේ 'වේදිකාවෙන්' යන්නෙහි විභක්තිය කුමක් ද?
 - (1) කර්ම (2) කරණ (3) ආධාර (4) අවධි
- 13. 'කැවුම්කිරීමක්' යන්න අයත් වන්නේ,
 - (1) විභක්ති සමාසයට ය. (2) දකාරාර්ථ සමාසයට ය.
 - (3) අනාර්ථ සමාසයට ය. (4) විශේෂණ සමාසයට ය.
- 14. 'සමාජ + ඊය' යන ප්‍රකෘතිය හා ප්‍රත්‍යය එක් වූ විට නිවැරදි ව දැක්වෙන වරණය තෝරන්න.
 - (1) සමාජීය (2) සාමාජීය (3) සමාජයීය (4) සාමාජයීය
- 15. මුලින් දී ඇති ව්‍යාකරණ ප්‍රවර්ගයට අයත් නොවන පදයක් සහිත වරණය තෝරන්න.
 - (1) සන්ධි - දකුණත, මැදැඟිල්ල, පත්තිරු, දෑස
 - (2) සමාස - ඉරහඳ, වනමල්, පන්සිල්, මුහුදුදිය,
 - (3) මිශ්‍රක්‍රියා - බලමින්, කරමින්, ගොසින්, නටමින්
 - (4) තද්ධිත - ධර්මිණිය, ස්වර්ණමය, පාපතර, මධුරතම
- 16. පූර්ව ක්‍රියාවක් යෙදී ඇති වාක්‍යය කුමක් ද?
 - (1) ගිණයා පොත් බලා රචනාවට කරුණු රැස් කළේ ය.
 - (2) නිල් වලා පෙළ ආකාශයේ ඇතින් ඇතට ගමන් කළේ ය.
 - (3) හෝර්ටන් තැනිතලා පෙදෙස සංවේදී පරිසර කලාපයකි.
 - (4) ජීවිතය සම්පූර්ණ වීමට සාහිත්‍ය-කලා රස වින්දනය ද අවශ්‍ය ය.
- අංක 17 සිට 19 තෙක් ප්‍රශ්නවල තද කළු අකුරෙන් මුද්‍රිත කොටසේ අර්ථය නිවැරදි ව දැක්වෙන වරණය තෝරන්න.
- 17. ප්‍රහසුපකාර කරන්නෝ අප සමාජයේ විරල ය.
 - (1) බෙහෙවින් උපකාර (2) පරෝපකාර
 - (3) නැවත උපකාර (4) නොකඩවා උපකාර

18. සමහරු වැඩිහිටියන් කෙරෙහි සානුකම්පිත වෙති.
 (1) අනුකම්පා සහගත (2) අනුකම්පා විරහිත
 (3) අනුකම්පා හරිත (4) අනුකම්පා පූර්වක
19. අපි රට ගොඩනැගීමට ඒකාබද්ධ වී කටයුතු කරමු.
 (1) එකා මෙත් එකට බැඳී (2) එකට ඇලී
 (3) එකට බැඳී (4) එකාවත් ව නැගී සිට
20. දී ඇති වචන ගොනු අතුරෙන් අන්‍යෝන්‍ය වශයෙන් සමීප කාර්යයන් සමග බැඳී නොපවත්නා පද පේළිය තෝරන්න.
 (1) නඟුල, වියගහ, උදැල්ල, කමත
 (2) පොත, පෑන, පැන්සල, අඩිකෝදුව
 (3) පාපැදිය, යතුරුපැදිය, ගුවන්යානය, කෝච්චිය
 (4) කෙටිකතාව, නවකතාව, පද්‍ය කාව්‍යය, උපහාරය
21. එක් එක් පද පේළියේ දී ඇති පදවලට සමානාර්ථ යෙදුම් පමණක් ඇතුළත් පද පේළිය තෝරන්න.
- | | | | | |
|-----|----------------|------------------|---------------|---------------|
| (1) | ගවයා - වෘෂභ, | සිංහයා - බාසුරු, | ශාඛා - ගස | වනය - අරණ්‍යය |
| (2) | ගඟ - නදිය, | අම්මා - මව | අග්නි - ගිනි, | කුසුම - මල |
| (3) | ධර්මය - දහම, | බෙල්ල - ගෙල, | කේශ - කෙස්, | ලෝකය - භූමිය |
| (4) | සාගරය - මුහුද, | පොත - පුස්තකය, | කාන්තාව - මව, | වානර - වදුරා |
22. මුලින් දී ඇති පදයට සමානාර්ථයක් නොදෙන පදයක් ඇතුළත් වරණය තෝරන්න.
 (1) සඳ - වන්ද, සිසි, තරිඳු, නිශාකර (2) වතුර - ජලය, උදක, පැන්, දිය
 (3) අත - බාහු, හස්ත, කර, අල්ල (4) පාර - විටිය, මාර්ගය, මාවත, මග
23. විරුද්ධාර්ථවත් පද යුගලයක් ඇතුළත් නොවන වරණය තෝරන්න.
 (1) ආත්ම - අනාත්ම (2) හීන - නිහිත
 (3) අභ්‍යන්තර - බාහිර (4) උතුර - දකුණ
24. වැරදි අදහස දෙන ප්‍රකාශය තෝරන්න.
 (1) 'o' යන්න 'අනුස්චාර' නමින් ද හැඳින්වේ.
 (2) 'මම' යන්නෙහි අනුක්ෂ පදය 'මා' යන්න යි.
 (3) 'ගස' යන්න අප්‍රාණවාචී, ප්‍රථම පුරුෂ, ඒක වචන නාම පදයකි.
 (4) 'පොල් + අක්ක' යන්න සන්ධි වනුයේ 'පොලක්ක' යනුවෙනි.
25. පහත දැක්වෙන වාක්‍ය අතුරෙන් මනා පද ගැලපීමෙන් යුක්ත, අර්ථාන්විත වාක්‍යය තෝරන්න.
 (1) මහ මග වේගයෙන් දුව ගිය ඔහු පය පැකිලී බිම ඇද වැටුණේ ය.
 (2) ගව සම්පත සුරැකීම උදෙසා ජාතික ආර්ථික වර්ධනය හේතු වෙයි.
 (3) අනාගත දරුවන්ගේ අධ්‍යාපනය කරණ කොට ගෙන දෙමවුපියෝ බොහෝ වේගයෙනි.
 (4) විද්‍යාඥයන් 21 වැනි සියවසේ අභිවෘද්ධිය පිණිස තාක්ෂණික උපකරණ නිර්මාණය කොට ඇත.
- අංක 26, 27 ප්‍රශ්න යටතේ දී ඇති අදහසට වඩාත් ම ගැලපෙන ප්‍රස්තාව පිරුළ අන්තර්ගත වරණය තෝරන්න.
26. 'නිෂ්ඵල ක්‍රියාවක නිරත වීම'
 (1) අබරා සිල් ගත්තා වාගේ (2) පරංගියා කෝට්ටේ ගියා වාගේ
 (3) අටුව කඩා පුටුව හදන්නා වාගේ (4) අන්දරේ සිති කැව වාගේ
27. 'වඩාත් උඩඟු වී ක්‍රියා කිරීම'
 (1) පාච් ගෙයි වළං බිඳිනවා වාගේ
 (2) අශ්වයාට අං ලැබුණා වාගේ
 (3) අගේ ඉදන් කන කනවා වාගේ
 (4) නැගපු ඉණිමගට පයින් ගහනවා වාගේ
28. පූර්ව ස්වර ලෝප සන්ධියට හා ස්වර සන්ධියට අදාළ නිදසුන් පිළිවෙළින් දැක්වෙන වරණය වන්නේ,
 (1) මුනිතුමා, මුලසුන (2) දකුණත, මුනිතුමා
 (3) මුලසුන, මුනිතුමා (4) දකුණත, මුලසුන

● අංක 29, 30 යටතේ දී ඇති ප්‍රශ්නවල ව්‍යාකරණානුකූල ව නිවැරදි වාක්‍යය තෝරන්න.

- 29. (1) අප ශිෂ්‍යයෝ වෙමු. (2) මේ පාසලෙහි බොහෝ ළමයි ඇත.
- (3) ඔවුන් දක්ෂ ක්‍රීඩකයෝ ය. (4) නායකයෝ අවංක විය යුතු ය.

- 30. (1) අප පාසලේ දැරුවන් නරඟයෙන් ජයග්‍රහණය කරාවී
- (2) ශිෂ්‍යයා හෝ ශිෂ්‍යාව හෝ රචනාව ලියන්නේ ය.
- (3) සුළඟින් බොහෝ ගස් පොළවට ඇද වැටුණහ.
- (4) ලංකාවේ පළමු අගමැති නොහොත් ඩී. එස්. සේනානායක දක්ෂ පාලකයෙක් විය.

- 31. ● ජාතියට වැඩ කිරීම මම කැප වෙමි.
- ගුරුවරු දැරුවන්ගේ අනාගතය බෙහෙවින් උනන්දු වෙති.
- දැරුව, යාවකයකු මහ මග හිඟා නො කරන්න.
- මේ ආපදා අවස්ථාවෙහි පියවර ගන්න.

ඉහත වාක්‍යවල හිස්තැන් පිරවීම සඳහා වඩාත් යෝග්‍ය නිපාත පද අනුපිළිවෙළ කුමක් ද?

- (1) ගැන, පිණිස, වහා, මෙන් (2) නිසා, පිණිස, වහා, මෙන්
- (3) පිණිස, ගැන, මෙන්, වහා (4) පිණිස, ගැන, මිස, වහා

- 32. පහත දැක්වෙන වාක්‍යය ලේඛන ව්‍යවහාරයට හැරවූ විට වඩාත් නිවැරදි වන්නේ කුමක් ද?
- “උන් මේ පැත්තට ආවේ නැහැ”

- (1) ඔවුහු මේ දෙසට නො පැමිණියහ.
- (2) ඔවුන් මේ දෙසට නො පැමිණියේ ය.
- (3) ඔවුන් මේ දෙසට නො පැමිණියෝ ය.
- (4) ඔවුහු මේ දෙසට නො පැමිණියේ ය.

- 33. ‘කොරොක්කෝව’ නම් කෙටිකතාවේ රචකයා වනුයේ,

- (1) යසුනරි කවඛත ය. (2) ගී ද මෝපසං ය.
- (3) අකුතගාවා ය. (4) ඇන්ටන් වෙකොෆ් ය.

- 34. ශබ්ද ධ්වනිය වඩාත් ඉස්මතු වී පෙනෙන කවිපදය ඇතුළත් වරණය තෝරන්න.

- (1) වෙරළ ඉහිළ තුළ රළ වැළ ලෙස උලෙළ
- (2) දුම්බර ලියෝ කර ඔසවා බලන බැලුම්
- (3) සඳමඩල වසාගෙන කළු වලාකුළු ඇදිණ
- (4) සුරිඳුනි කදිර පුර ලැබ දෙනු මැන පිහිට

- 35. “සවනක් ගත බුදුරැසින් මුළු ලොව සඳමින් වඩුන් වඩුන්”

- යන පාඨයෙහි ‘සඳමින්’ යන්නෙහි අර්ථය කුමක් ද?
- (1) වසමින් (2) සරසමින්
- (3) විස්තර කරමින් (4) සකස් කරමින්

- 36. පහත සඳහන් කවියෙහි තුන්වැනි පදය තෝරන්න.

“මුණ රවා ගෙන ගොස් ගෙට වැදීලා
 පුන නූල ඇද දමමින් බිඳලා

 බාන ලෙසට අල්ලා ගෙන රවුළා”

- (1) කුදේ ගැසී නැගිටින කල වෙවුලා
- (2) ලදේ නිසරු නො කරන් අප සියලා
- (3) සොදේ විඳින සැප විදුමට මෙකලා
- (4) යානේ උන් බමුණා බිම පෙරළා

37. “ගස වතු සුදු
 වී පිරිසුදු
 පොහොය නැතුදු
 සිල් ගත් බඳු”

ඉහත සඳහන් කවියේ රචකයා වනුයේ,

- (1) කුමාරතුංග මුනිදාස ය.
- (2) මහගමසේකර ය.
- (3) එස්. මහින්ද හිමි ය.
- (4) ආනන්ද රාජකරුණා ය.

38. හේන් ගොවිතැන ආශ්‍රිත භාෂා ව්‍යවහාරයේ ‘මහ එකා’ යනු,

- (1) පිඹුරා ය.
- (2) ලොකු පුතා ය.
- (3) නයා ය.
- (4) අලියා ය.

39. “පෙරදිග ගොරහැඬී රකුසෝ
 මගෙ ධ්‍යානය ඇයි කඩන්නේ
 නිදා ගන්න පොරව ගන්න
 කළු රෙදි පොට
 මොකට ද මේ
 තීරුවලට ඉරා දමන්නෙ.”

යන පද්‍ය බණ්ඩයෙන් කියැවෙන්නේ,

- (1) රකුසකු ගැන ය.
- (2) රාත්‍රියක් ගැන ය.
- (3) උදෑසනක් ගැන ය.
- (4) තවුසකු ගැන ය.

40. පහත සඳහන් පාඨයේ අර්ථයට වඩාත් සමීප අදහස දෙන පිළිතුර තෝරන්න.

“මානවයාගේ නිබුණ ශක්‍යතා අතර එකක් තමයි භාෂා ශක්‍යතාව. ඒ කියන්නේ අදහස් ප්‍රකාශ කිරීම සඳහා ශබ්ද නිකුත් කිරීමේ හැකියාව.”

- (1) මනුෂ්‍යයා සතු හැකියාවක් වනුයේ භාෂා ශක්‍යතාව යි. ඉන් ගම්‍ය වනුයේ ශබ්ද නිකුත් කිරීමේ හැකියාව යි.
- (2) මානවයා සතු ශක්‍යතාවක් වනුයේ භාෂා ශක්‍යතාව යි. ඉන් කියැවෙන්නේ අදහස් ප්‍රකාශ කිරීමේ හැකියාව යි.
- (3) මානවයා සතු සුවිශේෂ හැකියාවක් වනුයේ භාෂා ශක්‍යතාව යි. ඉන් අදහස් වනුයේ ශබ්ද උත්පාදනමය ශක්‍යතාව යි.
- (4) මානවයා සතු හැකියාවන් අතර එකක් වනුයේ භාෂා ශක්‍යතාව යි. ඉන් කියවෙනුයේ අදහස් ප්‍රකාශනය සඳහා ශබ්ද උත්පාදනය කිරීමේ හැකියාව යි.

**



ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka
 இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரīட்சைத் திணைக்களம் இலங்கைப் பரīட்சைத் திணைக்களம்
 Department of Examinations, Sri Lanka Department of Examinations, Sri Lanka

21 | S I, II

**අධ්‍යයන පොදු සහතික පත්‍ර (සාමාන්‍ය පෙළ) විභාගය, 2019 දෙසැම්බර්
 கல்விப் பொதுத் தராதரப் பத்திர (சாதாரண தர)ப் பரீட்சை, 2019 டிசெம்பர்
 General Certificate of Education (Ord. Level) Examination, December 2019**

**සිංහල භාෂාව හා සාහිත්‍යය I, II
 சிங்களமொழியும் இலக்கியமும் I, II
 Sinhala Language and Literature I, II**

සිංහල භාෂාව හා සාහිත්‍යය II

* ප්‍රශ්න සියල්ලට ම උත්තර සපයන්න. මෙම ප්‍රශ්න පත්‍රයට නියමිත ලකුණු ගණන 80කි.

1. (i) සිට (x) තෙක් ඇති සියලු ම අනුකොටස්වලට කෙටි උත්තර ලියන්න. කිසියම් අනුකොටසකට ඔබ උත්තර නොලියන්නේ නම්, එහි අංකය ලියා ඉදිරියේ ඉරිස් අඳින්න.
 - (i) පහත සඳහන් වාක්‍යයේ වචන දෙකක අක්ෂර වින්‍යාසය සදොස් ය. එම වචන දෙක පමණක් නිදොස් කර ලියන්න.
 “ශිෂ්‍යාවන්ගේ ප්‍රාසංගික ඉදිරිපත් කිරීම සියලු රසිකයන්ගේ අවදානයට ලක් විය.”
 - (ii) පහත සඳහන් පද විසන්ධි කර ලියන්න.
 (අ) පසිඳුරන් (ආ) අත්‍යුදාර
 - (iii) පහත සඳහන් වාක්‍යවල ඇතුළත් තද කළු අකුරින් මුද්‍රිත පද අයත් වන ක්‍රියාපද වර්ගය ලියන්න.
 (අ) ගුරුවරයා ශිෂ්‍යයා ලවා රචනාවක් ලියවයි.
 (ආ) ඔහු මා වෙත පැමිණ සුබ පැතු වේ ය.
 - (iv) පහත සඳහන් වාක්‍යයේ ඇතුළත් නිපාත පද දෙකක් උපුටා ලියන්න.
 “එම වාක්‍යය සියලු දෙනාට එක සේ තේරුම් ගත හැකි පරිදි ලියා ඇත.”
 - (v) පහත සඳහන් පද අයත් වන සමාස ප්‍රභේදය ලියන්න.
 (අ) අනුබල (ආ) මලවි
 - (vi) පහත සඳහන් වාක්‍ය සදොස් ය. ඒවා නිදොස් කර නැවත ලියන්න.
 (අ) ශිෂ්‍යයෝ සමග ගුරුවරු ද ප්‍රේක්ෂකාගාරයට ඇතුළු වූහ.
 (ආ) අපි සත්‍යගරුක මිනිසුන් වෙමු.
 - (vii) පහත සඳහන් අදහස්වලට ගැළපෙන තනි පදය බැගින් ලියා දක්වන්න.
 (අ) ස්වල්ප දෙයින් සැහීමට පත්වීම
 (ආ) කළගුණ නොසලකන
 - (viii) පහත සඳහන් යෙදුම්වල පළමුවැනි හෝ දෙවැනි වචනයේ නොගැළපීමක් ඇත. වඩාත් ගැළපෙන සේ පළමුවැනි වචනය හෝ දෙවැනි වචනය හෝ සකස් කර ලියන්න.
 (අ) අඳුන් පර්වතය (ආ) මිනිස් ශරීරය
 - (ix) පහත සඳහන් පදවල අරුත් පැහැදිලි වන සේ වාක්‍ය දෙකක් ලියන්න.
 (අ) සරණ (ආ) සරන
 - (x) පහත සඳහන් වාක්‍ය කර්තෘ කාරකයට හරවා නැවත ලියන්න.
 (අ) ප්‍රේක්ෂකයන් විසින් ක්‍රීඩකයෝ ඔල්වරසන් දී දිරිගන්වනු ලබති.
 (ආ) ගුරුතුමිය විසින් කථික තරගයෙන් ජයග්‍රහණය කළ ශිෂ්‍යයෝ අගයනු ලැබූහ.

(ලකුණු 02 x 10 = 20 ය)

2. පහත දැක්වෙන (අ), (ආ), (ඉ), (ඊ) යන විස්තර අතුරෙන් එකක් තෝරා ගෙන වචන 250 කට හෝ අඩු වන සේ රචනයක් ලියන්න. වරහන් තුළ ඇති අක්ෂරය ඔබේ උත්තර පත්‍රයේ ලියා රචනය ලිවීම ආරම්භ කරන්න. රචනය සඳහා ශෝභන මාතෘකාවක් ද යොදන්න.

(අ) මිනිසා ඇතුළු සියලු ජීවීන්ට ජලය අත්‍යවශ්‍ය සාධකයකි. සාගර, මුහුදු, විල්, ගංගා, වැව් ආදී ජල මූලාශ්‍රයවල ඇති ජල ප්‍රමාණය ඉතා විශාල වුවත් මිනිසාගේ භාවිතය සඳහා ප්‍රයෝජනයට ගත හැකි ජල ප්‍රමාණය ඉතා අල්ප ය. වර්තමානය වන විට විවිධ මිනිස් ක්‍රියාකාරකම් නිසා ජල සම්පත විනාශ වෙමින් පවතී. මේ සඳහා ඉතා ඉක්මනින් නිසි පියවර නොගත හොත් මිනිසා ඇතුළු සියලු ජීවීන් නො සිතූ විරූ උපද්‍රවයකට පත් වීම වැළැක්විය නොහැකි වනු ඇත.

(ආ) පුරාවස්තු යනු ඕනෑ ම රටක අනන්‍යතාව පිළිබිඹු කෙරෙන, අතීත මිනිසුන්ගේ කලාත්මක පරිකල්පනය හා ශිල්පීය ඥානය පිළිබඳ වටහා ගත හැකි මිනුම් දණ්ඩකි. බොහෝ සංවර්ධිත රටවල මෙකී පුරාවස්තු සංරක්ෂණය කිරීම උදෙසා විශේෂිත වූ නෛතික ප්‍රඥප්ති මෙන් ම රාජ්‍ය මට්ටමේ මැදිහත්වීම් ද වේ. මෙරටෙහි ද ප්‍රකට ව මෙන් ම අප්‍රකට ව ද පවතින ආගමික, ඓතිහාසික සහ කලාත්මක වටිනාකමක් සහිත පුරාවස්තු සංරක්ෂණය කිරීමට රාජ්‍ය මට්ටමේ මැදිහත්වීම් හා නෛතික ක්‍රමෝපායයන් ශක්තිමත් කිරීම කඩිනම් කළ යුතු ව ඇත.

(ඉ) ආනයනය කළ නිරිඟු පිටිවලින් සැකසුණු ආහාර පරිභෝජනයට ශ්‍රී ලාංකීකයන් නැඹුරුවීමේ ප්‍රවණතාව මේ දිනවල ශීඝ්‍රයෙන් ඉහළ යමින් පවතී. දිනපතා මිල ගණන් ඉහළ යාම නිසා පාරිභෝගිකයින් දුෂ්කරතාවට පත්වීම මෙන් ම බෝ නොවන රෝගවලට ජනතාව ගොදුරුවීම වැනි උග්‍ර සමාජ අර්බුද රැසක් ද මෙමගින් හට ගෙන තිබේ. දේශීය සහල්, සහල් පිටි හා අලබනලවලින් සැකසුණු ආහාර රටාවකට හුරුපුරුදු වීම ඉහත සඳහන් අර්බුදවලට ද විසඳුම් සැපයෙන මෙරට ආර්ථිකය ද ශක්තිමත් කෙරෙන වඩාත් ම සාධනීය ක්‍රමවේදය බව පෝෂණ විද්‍යාඥයින්ගේ මතය යි.

(ඊ) ගීතය අප අතර බෙහෙවින් ජනප්‍රිය සාහිත්‍යාංගයකි. පදරචකයාගේ ද සංගීතඥයාගේ ද ගායකයාගේ ද සුසංයෝගයෙන් බිහිවන ගීතය අප සිත් සතන් නිවාලයි; ආනතිය දුරලයි; විවේකය විනෝදයෙන් ගත කිරීමට ඉඩ සලසයි. අතීතයේ නිර්මාණය කරන ලද හරවත් ගීත අදත් අපගේ සිත් සතන් අමන්දානන්දයට පත් කරවයි. වර්තමානයේ ද ඉතා සුළු ප්‍රමාණයක් හරවත් ගීත අසන්නට ලැබුණ ද වැඩිපුර සවන්හි වැකෙන්නේ බොළඳ හරසුන් ගීත ය. මේ තත්ත්වය වෙනස් කිරීමට නිර්මාණකරුවන් ද උත්සාහ ගත යුතු ය. එසේ ම ශ්‍රාවකයා බුද්ධිමත් වීම ද අවශ්‍ය වේ.

(ලකුණු 25 යි)

3. පහත දැක්වෙන පාඨය වචන 65 - 75 අතර වන සේ සාරාංශ කොට ලියන්න. ඔබ යෙදූ වචන සංඛ්‍යාව සාරාංශය අග ලියන්න.

අපේ අධ්‍යාපනය සාහිත්‍යාදී ශාස්ත්‍රයන්ට ම සීමා වූයේ නො වේ. අපි ඒ හා සමාන පාරම්පරික කලා ශිල්පවලට ද හිමිකරුවෝ වමු. ආදියෙහි ලක්දිව පැවැති බොහෝ වූ කර්මාන්ත හා වෘත්ති හා පිළිබඳ පුවත් වංසකපාදි පාලි ග්‍රන්ථයන්හි ද සිංහල සාහිත්‍යයෙහි ද සඳහන් ව ඇත. අපේ පුරාණ පුරවරයන්හි අද දක්නා ලැබෙන තණ්ඩාවයේෂ ද, වියළි කලාපය පුරා විසිරී පවතින වැව් අමුණු සමූහය ද පුරාණ සිංහලයා දැන සිටි නිර්මාණ ශිල්පයට දෙස් දෙයි. මෑත කරන ලද පුරාවිද්‍යා කැණීම්වල දී හමු වූණ රන්, රිදී, තඹ ආදී ලෝහයෙන් තනන ලද ප්‍රතිමාදියෙන් ද, ඉතා කමනීය සේ නිමවන ලද ආහරණවලින් ද පුරාණ සිංහල කාර්මිකයාගේ දස්කම් අනාවරණය වේ. ආදී සිංහලයා පහල් කැණ ලෝපස් සොයා ගැනීමට ද, එය පවිත්‍ර කොට විවිධ ලෝහ වර්ග සකස් කර ගැනීමට ද දැන සිටියේ ය; ලියෙන් මෙන් ම ගලින් ද කැටයම් කිරීමට දැන සිටියේ ය; රන් රිදී මුතු මැණික් ආදියෙන් පලඳනා සැදීමට දැන සිටියේ ය; මැටියෙන් ද ලෝහයෙන් ද, ඔප දැමූ ද නො දැමූ ද බඳුන් සැදීමට දැන සිටියේ ය; එ පමණක් ද නො වේ. මහ සයුර පරයන පරාක්‍රම සමුද්‍රය බඳු වැව්, මහ ගංගා පරයන යෝධ ඇළ වැනි වාරිමාර්ග ආදිය ඉදි කිරීමට අවශ්‍ය වූ ශිල්ප ඥානය ද, සුවිසල් සත්මහල් ප්‍රාසාද සහ වලා පැටලෙන කොත් කැරැල්ලෙන් හෙබියා වූ දාගැප් ඉදි කිරීමට අවශ්‍ය වූ නිර්මාණ ශිල්ප ඥානය ද අපේ මුතුන්මිත්තන් සතු ව තිබිණි.

(ලකුණු 10 යි)

4. පහත දැක්වෙන ඡේදය කියවා අසා ඇති ප්‍රශ්නවලට කෙටි පිළිතුරු සපයන්න.

සිංහලයේ දූපත්වාසීහු ය. එහෙයින් ඉතා ඇත අතීතයේ පටන් ම ඔවුන් මුහුදු ගමන්වල ද, නැව් තැනීමේහි ද නියුක්ත වූවා විය යුතු ය. එහෙත් මේ දෙකරුණ සඳහා ම ලංකා ඉතිහාසයේ පූර්ව යුගයෙන් ලැබෙන උදාහරණ ඉතා ම දුර්ලභ ය. ක්‍රිස්තු වර්ෂාරම්භයට පෙර පැවති දියුණු මුහුදු වෙළෙඳාමෙහි කේන්ද්‍රස්ථානය වූ ලංකාවෙහි සිංහලයෝත් එම වෙළෙඳාමෙහි නියුක්ත වූවාහු ද නැතහොත් ඒන සහ මැද පෙරදිග වෙළෙඳුනට තොටු පහසුකම් සැලසූවාහු ද යනු අපට දැනට ලැබී තිබෙන කරුණු අනුව නිගමනය කිරීම අපහසු ය. නාවික කටයුතු පිළිබඳ ඉතා ම විශ්වාසදායී කරුණු අපට ලැබෙන්නේ අනුරාධපුර යුගයේ අවසාන සියවස්හි දී ය. ඒ කාලයේ දී දකුණු ඉන්දියා කටයුතුවලට මැදිහත් වන්නට සිදු වූ නිසා සිංහල රජුන්ට සැහෙන නැව් හමුදාවක් අවශ්‍ය විය.

ලංකාව දකුණු ආසියාකරයේ නාවික බලයක් බවට පත් වූයේ මහ පැරකුම්බා රජු දවස ය. වාර්තාගත ව ඇති, ඉන්දියාවටත්, බුරුමයටත් යාත්‍රා කළ නාවික ගමන් හැර අසල්වැසි රටවල් හා ලංකාව අතර වඩා සාමකාමී නැව් ගමනාගමනයක් ද තිබුණා විය යුතු ය. මාලදිවයින් වාසීන්ගේ සංස්කෘතියෙහි සහ භාෂාවෙහි සිංහල ලක්ෂණ පැහැදිලි ව දක්නට ලැබීමෙන් ද, ඔවුන් විසින් ම සඳහන් කරනු ලබන ඔවුන්ගේ ඉතිහාසයෙහි ආරම්භයෙන් ද හෙළිවන්නේ සිංහලයන් ලක් වෙරළින් ඔබ්බෙහි නව පෙදෙස් යටත් කොට ජනාවාස කිරීමට පෙලඹුණු බව යි.

සිංහලයන්ගේ නැව් තැනීමෙහි ප්‍රධාන කාර්මික ලක්ෂණයක් වූයේ ලෝහ ඇණ කිසිවක් භාවිත නොකිරීම යි. ඔවුහු නැව් තැනීමේ දී ලෑලි එකට සවි කිරීම සඳහා ලී ඇණත් එකට බැඳීම සඳහා පොල් කෙඳිවලින් තනා ගත් කම්බ් භාවිත කළහ.

- (i) ක්‍රිස්තු වර්ෂාරම්භයට පෙර පැවති දියුණු මුහුදු වෙළෙඳාමෙහි කේන්ද්‍රස්ථානය වූ රට වශයෙන් ලේඛකයා හඳුන්වන්නේ කුමක් ද?
- (ii) නාවික කටයුතු පිළිබඳ ඉතා ම විශ්වාසදායී කරුණු ලැබෙන්නේ කවර කාලයේ දී ද?
- (iii) සිංහලයින් ලක් වෙරළින් ඔබ්බට නව ප්‍රදේශ යටත් කර ගෙන ජනාවාස ඉදිකළ බවට සාක්ෂි වශයෙන් මෙහි දැක්වෙන රට කුමක් ද?
- (iv) මේ ඡේදයෙහි සඳහන් වන ආකාරයට නැව් තැනීමේ දී සිංහලයන් සතු වූ ප්‍රධාන කාර්මික ලක්ෂණය කුමක් ද?
- (v) නැව් නිෂ්පාදනයේ දී ලෑලි එකට සවිකිරීමට සිංහලයන් යොදා ගත්තේ මොනවා ද?

(ලකුණු 02 x 5 = 10 යි)

5. පහත දැක්වෙන විස්තරය පදනම් කරගෙන රාජකාරී ලිපියක් ලියන්න.

සඳසිරිගම පාසලට ක්‍රීඩා පිටියක් නොමැත. ප්‍රදේශයේ පැරණි බස් නැවතුම්පොළ පිහිටි ස්ථානය ඒ සඳහා වඩාත් සුදුසු වේ. එය දැනට වල් බිහි වී ඇතත් පහසුවෙන් ක්‍රීඩා පිටියක් බවට පත් කිරීමේ හැකියාව ඇත. සඳසිරිගම පාසලේ ආදි ශිෂ්‍ය සංගමය මේ සඳහා දැඩි උනන්දුවක් දක්වයි. ආදි ශිෂ්‍ය සංගමයේ ලේකම් විකුම් සෙනවිරත්න ඔබ යැයි සිතා, ක්‍රීඩා පිටිය සඳහා පැරණි බස් නැවතුම්පොළ පිහිටි ස්ථානය වෙන් කර දීමට කටයුතු කරන ලෙස සඳසිරිගම කලාප අධ්‍යාපන අධ්‍යක්ෂතුමාගෙන් කරන ඉල්ලීම.

නැගහොත්

පහත දැක්වෙන විස්තරය පදනම් කරගෙන ආරාධනා පත්‍රයක් සකස් කරන්න.

සඳසිරිගම පාසලේ සංවත්සර උත්සවය පසුගියදා පැවැත්විණි. එහි දී 2020 මාර්තු මස 4 දින අත්කම් භාණ්ඩ ප්‍රදර්ශනයක් පැවැත්වීමට යෝජනාවක් සම්මත කර ගැනිණි. පෙ. ව. 10.00 සිට දවස පුරා පැවැත්වෙන මෙම ප්‍රදර්ශනය සඳහා ශිෂ්‍ය ශිෂ්‍යාවන් විසින් නිර්මාණය කරන ලද අත්කම් භාණ්ඩ තෝරා ගැනේ. ප්‍රදර්ශනය විවෘත කිරීම සඳහා සඳසිරිගම කලාප අධ්‍යාපන අධ්‍යක්ෂතුමාට ආරාධනා කිරීමට තීරණය කෙරිණි. මේ සඳහා කලාප අධ්‍යාපන අධ්‍යක්ෂතුමාට යවන ආරාධනා පත්‍රය සකස් කරන්න. ප්‍රදර්ශනය සඳහා සුදුසු නමක් ද යොදන්න.

(ලකුණු 15 යි)

* * *



ශ්‍රී ලංකා විභාග දෙපාර්තමේන්තුව
 இலங்கைப் பரீட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம் இலங்கைப் பரීட்சைத் திணைக்களம்
 Department of Examinations, Sri Lanka
 இலங்கைப் பரීட்சைத் திணைக்களம் Department of Examinations, Sri Lanka

21 S III

අධ්‍යයන පොදු සහතික පත්‍ර (සාමාන්‍ය පෙළ) විභාගය, 2019 දෙසැම්බර්
கல்விப் பொதுத் தராதரப் பத்திர (சாதாரண தர)ப் பரீட்சை, 2019 டிசெம்பர்
General Certificate of Education (Ord. Level) Examination, December 2019

සිංහල භාෂාව හා සාහිත්‍යය	III
சிங்களமொழியும் இலக்கியமும்	III
Sinhala Language and Literature	III

2019.12.03/1300 - 15 00
පැය දෙකයි
இரண்டு மணித்தியாலம்
Two hours

සිංහල භාෂාව හා සාහිත්‍යය III

වැදගත් : උපදෙස් දී ඇති පරිදි ප්‍රශ්න පහකට පමණක් උත්තර සපයන්න.
 * 1, 2, 3, 4 ප්‍රශ්නවලටත්, 5, 6, 7 ප්‍රශ්නවලින් එකකටත් උත්තර සපයන්න.
 මෙම ප්‍රශ්න පත්‍රයට නියමිත ලකුණු ගණන 80කි.

1. (i) සිට (x) තෙක් ඇති සියලු ම අනුකොටස්වලට කෙටි උත්තර ලියන්න. කිසියම් අනුකොටසකට ඔබ උත්තර නොලියන්නේ නම්, එහි අංකය ලියා ඉදිරියෙන් ඉරක් අඳින්න.
 - (i) (අ) ජාතික කතා පොත සම්පාදනය සඳහා මූලාශ්‍රය කොට ගත් ග්‍රන්ථය කුමක් ද?
 (ආ) ජාතික කතා පොත ඇසුරෙන් බිහි වී ඇති සිවුපද කාව්‍ය ග්‍රන්ථ දෙකක නම් ලියන්න.
 - (ii) ඇස නැති දා පොත ගත්තේ කියන්න ද
 දත නැති දා උක් දඬු ගිනි තපින්න ද

 (අ) මෙම කවියේ ඉතිරි පේළි දෙක සම්පූර්ණ කරන්න.
 (ආ) මෙම ජනකවිය කෙබඳු වර්ගයකට අයත් වේ ද?
 - (iii) "මා ගෙ ගෙහි කුමරෙක් උපන. උහු ගෙ අනුභාවයෙන් තොප ගෙ මතු නො වෙයි, සියලු නුවර ආයුධ දිලිණැ"
 (අ) මෙහි සඳහන් කුමරුන්ගේ නම කුමක් ද?
 (ආ) මෙම පාඨය උපුටා ගත් මුල් කෘතිය නම් කරන්න.
 - (iv) "පැසුණු ගොයම් මුල් වුවා සේ දුක් ගෙන උගත් ශිල්පය සිස් වී ය'යි සිතූහ."
 (අ) මෙසේ සිතුවේ කවරෙක් ද?
 (ආ) එසේ සිතන්නට හේතු වූ කරුණ කුමක් ද?
 - (v) (අ) හඬ හානා පරමේශ්වර නමින් හැඳින් වූ යතිවරයාණන් වහන්සේ කවරෙක් ද?
 (ආ) විදාගම නිමියන් විසින් රචිත යැයි සැලකෙන හංස සන්දේශයට අමතර ව උත්වහන්සේ ලියූ ග්‍රන්ථ දෙකක් නම් කරන්න.
 - (vi) "එහෙනම් කුලී කාරයෙක් හොයා ගනින්න. මට බෑ කිව්වොත් බෑ."
 (අ) කවරකු විසින් මෙම ප්‍රකාශය කරන ලද්දේ ද?
 (ආ) මෙම ප්‍රකාශය හා සබැඳි අවස්ථාව කුමක් ද?
 - (vii) "මොක ද දැන් ඔයාට වෙලා තියෙන්නේ? දැන් දවස් තුනක වෙලේ ඉදන් ඔයා ටිකක් අමුතු විදියකට යි ඉන්නේ?"
 (අ) මෙහි සඳහන් අයගේ අමුතු හැසිරීමට හේතුව කුමක් ද?
 (ආ) මෙම ප්‍රකාශය ශ්‍රවණය කළ අයගේ නම කුමක් ද?
 - (viii) "එව, පින්වත්නි, මියුලු නුවරට ගොස් වේදේහ රජ්ජුරුවන්ගේ ඉස කල්පැන් පලක් මඬනා සේ කඩුවෙන් කපා පියා දෙ පයින් මැඬ ගෙන හිඳ ජය පානය බොම්හ."
 (අ) මෙහි පින්වත්නි යනුවෙන් ආමන්ත්‍රණය කරනුයේ කවුරුන්ට ද?
 (ආ) මෙවැනි ප්‍රකාශයක් කිරීමට හේතු වූ කරුණ කුමක් ද?

(ix) මග නිලමින් සිටි නා දොඹ නී පියල
 පිය සලමින් මලගෙහි කෙළ රොනින්'වල
 තකුඩ ලමින් බිඳු විලිකුන් මියුරු පල
 ඉසිඹු ලමින් යෙහි සැළ ! දඹ පදුරුවල

(අ) මෙම පද්‍යය උපුටා ගත් කෘතිය නම් කරන්න.
 (ආ) තද කළු අකුරින් මුද්‍රිත පද්‍ය පාදයේ අදහස ලියන්න.

(x) දෙදහස් පන්සිය වසරක් තිස්සේ
 මා දුටු සිහිනය පුංචි පුතුන්
 ඔබ හට ලෝකය ඉදි කර දී මිස
 යා නොහැකිය මට පුංචි පුතුන්

(අ) මෙම පද්‍යය ඇතුළත් නිර්මාණයේ රචකයාගේ නම කුමක් ද?
 (ආ) පද්‍යයෙහි සඳහන් වන පරිදි කවියාගේ ප්‍රාර්ථනය කුමක් ද?

(ලකුණු 02 x 10 = 20 යි)

2. පහත දැක්වෙන ගද්‍ය හා පද්‍ය පාඨ කියවා අසා ඇති ප්‍රශ්නවලට කෙටි උත්තර ලියන්න.

(i) පන්සිළු විණා නද පසු බැස්වූ
 මත් පිතවන වෙණ නදයෙන් තොස්වූ
 නන් දහ කැන් දුටුව ද බිය සිස්වූ
 මින් රළු වූත් ගං වෙරළට රැස්වූ

(අ) තද කළු අකුරින් මුද්‍රිත පදවල අර්ථ ලියන්න.
 (ආ) විණා නාදයේ මිහිරි බව පැවසීමට කවියා යොදා ගෙන ඇති විස්මිත සිදුවීම කුමක්දැයි ලියන්න.

(ii) එකල්හි ගොන් රක්නාහු, වස්සන් රක්නාහු, සහන්නාහු, ගමන් යන්නාහු බුදුන් එකලා වැ බුදුරැස් නො විහිදැ
 වඩනුවන් දැකැ නො හැඳිනැ "මහණ එ මඟට නො යා. එ මඟැ අඟුල්මල් නම් සොරෙකැ, දරුණැ,
 ලෙහෙ මුඬු අත් ඇත්තෙ යැ."

(අ) අඟුල්මල් නාමයෙන් මේ සොරා හැඳින්වූයේ ඇයි?
 (ආ) මාර්ගයේ දී බුදුන් වළකාලීමට උත්සාහ කළේ කවරහු ද?

(iii) අග පිපි මල් මලිහිය ලිය කැලේයා
 වග බැඳූ හෙන රජ හස පුල් විලේයා
 ළඟ කුරුමල් ගිලිහුණු රොනවු'ලේයා
 මඟ බැස යව පළ හෙළ වැලි තෙලේයා

(අ) තද කළු අකුරින් මුද්‍රිත පදවල අර්ථ ලියන්න.
 (ආ) මෙහි දැක්වෙන වැලි සහිත මාර්ගයෙහි ස්වරූපය කෙටියෙන් දක්වන්න.

(iv) ඔයින් "තොප ගිය මැන, හුන මැනව. තොප කුමකුත් නොදන්නා තැනැත්තවුන්ගෙන් මට කම් කීම් දැ?"යි කියා ලා අවකල්පනයෙන් සැදු හසු රැන අල්වා ඇදී ඇදී සේ දුවන්නා සේ එ ම කිය කියා පුතු නළුවයි.

(අ) මෙහි පුතු නළුවන තැනැත්තිය සැමියා කෙරෙහි දැක්වූ ආකල්පය කෙබඳු ද?
 (ආ) අවකල්පනයෙන් සැදු හසු යන්නෙහි අදහස දක්වන්න.

(v) නිබඳ පැසි පල ලඹ දෙන මිහිර'ඹය
 සුවඳ විහිද සිටි විලිකුන් කැන් රඹය
 නොමඳ කැනින් තැන වලු බර වන රඹය
 එමැද වෙහෙර දිලි දුරලන සසර බය

(අ) මෙහි සඳහන් වෙහෙරෙහි විශේෂත්වය කවියා දැක ඇත්තේ කෙසේ ද?
 (ආ) මෙම කවියෙන් කියැවෙන වෙහෙර පිහිටි ප්‍රදේශයේ ස්වභාවය විස්තර කරන්න.

(ලකුණු 04 x 5 = 20 යි)

- 3. (i) අර්ථයත්
 - (ii) ශබ්දයත්
- මනා ලෙස සුසංයෝග කිරීම ගුණතිල කාව්‍යය රසවත් නිර්මාණයක් වීමට හේතු වී ඇත. එක් කරුණකට උදාහරණ ලෙස බැගින් දක්වමින් විමසන්න.

හැඟහොත්

නිර්දේශිත කොටසින් එක් කරුණකට උදාහරණ ලෙස බැගින් දක්වමින්

- (i) කේවට්ට බමුණාගේ වර්තයත්
- (ii) මහෝෂධ පඬිකුමාගේ වර්තයත්

උම්මග්ග ජාතකයේ නිරූපණය කර ඇති ආකාරය විමසන්න.

(ලකුණු 15 යි)

- 4. (i) භාෂාව සාර්ථක ව යොදා ගැනීමත්
 - (ii) යෝග්‍ය වර්ත නිරූපණයත්
- "අපට වැසිකිළියක් කෙටිකතාවේ" සාර්ථකත්වයට හේතු වී ඇත. එක් කරුණකට උදාහරණ ලෙස බැගින් දක්වමින් විමසන්න.

හැඟහොත්

- (i) කාව්‍යෝක්ති භාවිතයේත්
- (ii) පරිසර වර්ණනයේත්

අසුරවත්වය නිසා 'වස්සානය' පැදි පෙළ පාඨක සිත් ගනී. එක් කරුණකට උදාහරණ ලෙස බැගින් දක්වමින් විමසන්න.

(ලකුණු 15 යි)

● 5, 6, 7 ප්‍රශ්නවලින් එකකට පමණක් උත්තර ලියන්න.

- 5. පරිසරයේ වෙනස් වීමත් සමග පිරිහී යන ගමක ස්වභාවය බැඳ්දේගම නවකතාවෙන් මනා ව නිරූපිත ය. නිර්දේශිත කොටසින් උදාහරණ භූතක්වත් දක්වමින් විස්තර කරන්න. (ලකුණු 10 යි)
- 6. අජීවී වස්තූන්ට සජීවත්වයක් ආරෝපණය කිරීම 'ගංගාවේ සංගීතය' පැදි පෙළ රසවත් කාව්‍ය නිර්මාණයක් වීමට හේතු වී ඇත. උදාහරණ භූතක්වත් දක්වමින් විස්තර කරන්න. (ලකුණු 10 යි)
- 7. දැඩි විත්ත ටොටරයයෙන් යුත් අයෙකු ලෙස උග්ගසේන සිටුවුන් වර්තය නිරූපණය වේ. සද්ධර්මරත්නාවලියේ නිර්දේශිත කොටසින් උදාහරණ භූතක්වත් දක්වමින් විස්තර කරන්න. (ලකුණු 10 යි)

